

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call : 9490916775, 9652790005

CLASSIC **COMPUTERS & XEROX**
ELECTRONICS

సంపుటి : 13 సంఛిక : 112 ఆదిలాబాద్ ఎడిటర్ - సయ్యద్ కలీం ఆదివారం, 27 అక్టోబర్ 2024 పేజీలు : 4 వెల : 2/-

ప్రభుత్వ ఉద్యోగులకు సర్కార్ గుడ్ న్యూస్..

హైదరాబాద్: దీపావళి పండుగ వేళ గవర్నమెంట్ ఉద్యోగులకు తెలంగాణ ప్రభుత్వం గుడ్ న్యూస్ చెప్పింది. పెండింగ్లో ఉన్న రెండు డీఏల (కరువు భత్యం) విడుదలకు ప్రభుత్వం గ్రీన్ సిగ్నల్ ఇచ్చింది. సీఎం రేవంత్ రెడ్డి అధ్యక్షతన శనివారం (అక్టోబర్ 26) సచివాలయంలో జరిగిన మంత్రి వర్గ సమావేశంలో ఈ మేరకు నిర్ణయం తీసుకున్నారు. ప్రభుత్వ ఉద్యోగులకు రెండు డీఏలు ఇచ్చేందుకు కేబినెట్ ఆమోదం తెలిపింది. ఒక డీఏ వచ్చే నెల

వేతనంతో.. మరో డీఏ మార్చిలో ఇవ్వాలని ప్రభుత్వ నిర్ణయించింది. పండుగ వేళ పెండింగ్లో ఉన్న రెండు డీఏ విడుదలకు ప్రభుత్వం పచ్చజెండా ఊపడంతో ఉద్యోగులు హార్షం వ్యక్తం చేస్తున్నారు. డీఏల విడుదలతో పాటు ఈ భేటీలో కేబినెట్ మరెన్ని కీలక నిర్ణయాలకు ఆమోద ముద్ర వేసింది. ములుగులో సెంట్రల్ ట్రైబల్ యూనివర్సిటీకి ఎకరా రూ.250 చొప్పున 211 ఎకరాల భూమి కేటాయింపు, ఉస్మానియా ఆస్పత్రి నిర్మాణానికి గోషామహల్ పోలీస్ గ్రౌండ్స్ భూమి

ఉద్యోగులకు 2DAలకు కేబినెట్ ఒకే

బదలాయింపుకు మంత్రి మండలి ఒకే చెప్పింది. దీంతో పాటుగా.. ఏటూరు నాగరాన్ని రెవెన్యూ డివిజన్ చేస్తూ క్యాబినెట్ తీర్మానం చేసింది. దీంతో ఏటూర్ నాగరం కాంగ్రెస్ పార్టీ శ్రేణులు, ప్రజలు బాణా సంచాలు కాల్పుతూ సంబరాలు చేసుకున్నారు. **కేబినెట్ నిర్ణయాలవే...** ఏటూరు నాగరంను రెవెన్యూ డివిజన్గా

విర్చాలు చేస్తూ కేబినెట్ తీర్మానం. సమృక్త సారలమ్మ ట్రైబర్ వర్సిటికి 211 ఎకరాలు అప్పగిస్తూ తీర్మానం. మైక్రో రైలు మార్గాల విస్తరణకు కేబినెట్ ఆమోదం. నాగోల్ - ఎల్లినగర్ - హయత్నగర్, ఎల్లినగర్ - శంషాబాద్ విమానాశ్రయం వరకు మైక్రో విస్తరణకు ఆమోదం తెలిపింది.

అవినీతి చేసిన వారిపై చర్యలు..



ధీల్లీ: మాజీ సీఎం, బీఆర్ఎస్ అధినేత కేసీఆర్ అవినీతిపై చర్యలు తీసుకోవాలని ప్రజలు కోరుతున్నారని తెలంగాణ కాంగ్రెస్ అధ్యక్షుడు మహేష్ కుమార్ గౌడ్ షాకింగ్ కామెంట్స్ చేశారు. వారు చేసిన తప్పులకు కేసీఆర్, కేబీఆర్లను రెండు, మూడేళ్ళకాదని.. పదేళ్ల జైలు రిక్ష కూడా తక్కువేనని సంచలన వ్యాఖ్యలు చేశారు. కాళేశ్వరం మతలమ ఏంటి? అని ప్రశ్నించారు. అంత వ్యయం ఖర్చు చేసి ఆ ప్రాజెక్ట్ కట్టాల్సిన అవసరం ఏమెచ్చిందని ప్రశ్నించారు. విద్యుత్ కొనుగోళ్లలో అవకతవకలు జరిగాయని ఆరోపించారు. ఇప్పుడు చాలా తక్కువధరకే కరెంట్ దారుకుతుందని మహేష్ కుమార్ గౌడ్ స్పష్టం చేశారు. విద్యుత్ చార్జీల పెంపు ఆలోచన తమ ప్రభుత్వానికి లేదని చెప్పారు. తెలంగాణ ఏర్పడప్పుడు మిగులు బడ్జెట్తో ఉంది, కానీ తెలంగాణపై పదేళ్లలో రూ.8లక్షల కోట్లు కేసీఆర్ అప్పు చేశారని విమర్శించారు. ఏ పథకాన్ని తమ ప్రభుత్వం ఆపలేదు. త్వరలోనే పథకాలను గ్రౌండ్ చేస్తామని హామీ ఇచ్చారు. పదేళ్లలో బీఆర్ఎస్ ప్రభుత్వం విదతాల వారిగా చేసిన దానికంటే.. తమ ప్రభుత్వం రుణమాఫీ ఎక్కువ చేసిందని తేల్చిచెప్పారు. రాష్ట్ర ఆర్థిక పరిస్థితులు, కేసీఆర్ చేసిన అప్పులను ప్రజలు అర్థం చేసుకోవాలని అన్నారు. ప్రజలకు ఇచ్చిన హామీలను నెరవేర్చుతాం, పథకాలను ఎగ్జిక్యూట్ ఆలోచన తమ ప్రభుత్వానికి అసలు లేదని స్పష్టం చేశారు. హైద్రాబాద్ ఒక్కటే పేదల ఇల్లు కూలిందని మహేష్ కుమార్ గౌడ్ తేల్చిచెప్పారు. **సోషల్ మీడియాలో కాంగ్రెస్ ప్రభుత్వంపై విష ప్రచారం...** “సోషల్ మీడియాలో అనైతికంగా మా ప్రభుత్వంపై విష ప్రచారం చేస్తున్నారు. ఏచ్చలవిడిగా డబ్బు ఖర్చు పెడుతున్నారు. వారిని పట్టుకుందామంటే.. పట్టుకునే వీలు లేకుండా విదేశాల్లో ఉంటూ ఆకొంటు సదుపాతున్నారు. బీఆర్ఎస్ పదేళ్లలో యధేచ్ఛగా చెరువుల కట్టా జరిగింది. వయనాడులో జరిగిన విధ్వంసం తెలంగాణలో జరగకూడదనే యుద్ధప్రాతిపదికన

మహేష్ కుమార్ గౌడ్ షాకింగ్ కామెంట్స్

మూసీ ప్రక్షాళన చేపట్టాం. విదతల వారిగానే మూసీ ప్రక్షాళన చేస్తున్నాం. హైద్రాబాద్ పేదవారికి నష్టం కలగకుండా చర్యలు తీసుకుంటాం. హైద్రా, మూసీపై రివ్యూ చేస్తున్నాం. పేద, మధ్యతరగతి వారికి అన్యాయం కలగకుండా చర్యలు ఉంటాయి. అనుమతులు ఉన్నవాటిని వదిలేయాలి. మూసీలో మాత్రం స్వచ్ఛందంగానే కొందరు ముందుకు వచ్చారు. వారికి ఉపాధి కల్పన, మిగతా అంశాలపై మా ప్రభుత్వం కట్టబడి ఉంది. జీవో నెంబర్ 29పై ఎవరికి నష్టం జరగదని అధికారులు చెప్పారు. మెరిట్ లిస్ట్లో ఎవరికి అన్యాయం జరగడం లేదు. జీవో నెంబర్ 29పై ఎవరు ఆందోళన చేశారో, ఎందుకు చేశారో తెలియడం లేదు” అని మహేష్ కుమార్ గౌడ్ అన్నారు. **కేసీఆర్ ఎక్కడికి పోయారు...** “తొమ్మిది నెలలుగా, ప్రతిపక్ష నేత ఎక్కడికి పోయారు. ప్రజల సమస్యలపై కేసీఆర్ ఎందుకు బయటకు రావడం లేదు. ఆయనకు ప్రజలు ప్రతిపక్ష నేత హెూడా ఇస్తే చేస్తున్నది ఏంటి. సీఎం రేవంత్రెడ్డి తమ్ముడు తిరుపతి రెడ్డి ఆయన ఇంటిని కూల్చుమనే అధికారులకు చెప్పారు, కానీ కోర్టు డైరెక్ట్ వల్లే కూల్చలేదు. ప్రభుత్వానికి ఎవరైనా విరాళాలు ఇవ్వచ్చు, అదాని ఇచ్చారు అంతే. ప్రతిపక్షాల రాధారంతం చేయడంతో ప్రజలు ఆందోళనలో ఉన్నారు. అంతే తప్ప భవిష్యత్ తరాల కోసమే హైద్రా, మూసీ ప్రక్షాళన. జీహెచ్ఎంసీ ఎన్నికల్లో ఈ ప్రభావం ఉండదు. ఫిరాయింపులపై కోర్టుదే తుది నిర్ణయం. చేరికల విషయంలో జీవన్ రెడ్డికి వివరించిన తర్వాతే కాంగ్రెస్ పార్టీలో చేర్చుకున్నాం. జీవన్ రెడ్డికి మేము, పార్టీ అందగా ఉంటుంది.పారిశ్రామికంగా అభివృద్ధి చేయాలని అనుకున్నప్పుడు స్థానికంగా కొన్ని ఇబ్బందులు తప్పవు, వాటిని సర్దుబాటు చేసుకోని ముందుకు వెళ్తాం. బీఆర్ఎస్లో ఏముందని చేరతారు” అని మహేష్ కుమార్ గౌడ్ ప్రశ్నించారు. **బీఆర్ఎస్లో ఎందుకు చేరతారు...** “కేసీఆర్ ప్రజలకు అసలు కనబడటం లేదు, ఎవరిని చూసి బీఆర్ఎస్లో చేరతారు. ఏ కేసును నీరుగార్చే ప్రయత్నం చేయడం లేదు. ఫోన్ ట్యాపింగ్, డ్రగ్స్, భూ ఆక్రమణలు ఇలా అన్ని కేసుల విచారణ ఉంటుంది, ఫోన్ ట్యాపింగ్ పెద్ద వ్యవహారం. కేంద్రాపట్టలు వర్తిస్తాయి. పార్టీ మెన్ అనే నాకు అందరూ మద్దతుగా నిలుస్తున్నారు. పార్టీకి, ప్రభుత్వానికి అనుసంధానకర్తగా గాంధీ భవన్ ఉంటుంది. కేసీఆర్ చేసినట్లు మేము మోసం చేయమనే క్లారిటీతో ప్రజలున్నారు. 6 గ్యారంటీలను తూచా తప్పకుండా అమలుచేస్తాం. డబ్బుల వెసులుబాటు లేకపోవడంతోనే కొంత అలస్యం జరుగుతుంది. పట్టురానిదే పథకాలు అమలు చేస్తున్నమా. మంత్రులకు స్వేచ్ఛ ఉంది” అని మహేష్ కుమార్ గౌడ్ వెల్లడించారు. **చేరికలు అగలేదు...** “చేరికలు అగలేదు. రాష్ట్ర ఆదాయం తగ్గలేదు. గతంలో ఉన్నట్లే ఇప్పుడు ఉంది. కొత్త పాత కలయికతో పార్టీలో కొత్త ఇబ్బందులు వచ్చాయి, వాటిని సర్దుబాటు చేస్తున్నాం. పార్టీలో ఉన్న నేతలను కాపాడుకునేందుకే కాంగ్రెస్ ఎమ్మెల్యేలు మాతో టచ్లో ఉన్నారని చెప్పుకుంటున్నారు. త్వరలోనే మరెన్ని చేరికలు ఉంటాయి. కేబీఆర్తో సన్నిహితంగా ఇన్ అండ్ ఔట్ ఉన్నవాళ్లే కాంగ్రెస్లో చేరేందుకు సిద్ధంగా ఉన్నారు. జీవన్ రెడ్డి అనుచరుడి హత్యపై విచారణ చేయాలని సీఎం కార్యాలయం నుంచి ఆదేశాలు ఇచ్చారు. మంత్రివర్గ విస్తరణ అధిష్టానం, సీఎం చేతుల్లో ఉంది. టెక్నికల్ ఇష్యూస్ ఉన్నాయి, అందుకే చేరినట్లు అధికారికంగా ప్రకటించడం లేదు” అని మహేష్ కుమార్ గౌడ్ పేర్కొన్నారు.

మోటి భీషావళి కానుక!

పెట్రో ధరల తగ్గింపు!!

వాహనదారులు గత కొంతకాలంగా పెట్రోల్, డీజిల్ ధరలు అధికంగా ఉండడంతో ఎక్కడికి వెళ్లాలన్న కాస్త ఆలోచిస్తూ ఉన్నారు. గ్యాస్ ధరలు కూడా ప్రజలకు గుధిబండ్ లాగా మారుతున్నాయి. గత కొద్ది రోజుల నుంచి పెట్రోల్, డీజిల్ గ్యాస్ ధరలు కేంద్రం తగ్గిస్తోందనే వార్తలు అయితే వినిపిస్తున్నాయి. అయితే ఇప్పుడు తాజాగా మరొకసారి పెట్రోల్, డీజిల్ ధరల పైన కేంద్ర ప్రభుత్వం దీపావళికి మరో గుడ్ న్యూస్ చెప్పబోతోంది అన్నట్లుగా వార్తలు వినిపిస్తున్నాయి. నిజానికీ పెట్రోల్, డీజిల్ ధరలు అంతర్జాతీయ క్రూడాయిల్ ధరలపైన

ఆధారపడి ఉంటాయని చెప్పవచ్చు. క్రూడాయిల్ ధరలు కూడా భారీగా తగ్గడంతో చమురు సంస్థల వద్ద భారీగానే నిలువ ఉండడంతో కొన్ని వారాల క్రితం బ్యారెల్ చమురు ధర 80 డాలర్లకు ఉండగా ప్రస్తుతం 70 డాలర్లకు పడిపోయినట్లు సమాచారం. అందుకే గత నెల రోజుల నుంచి అంతర్జాతీయంగా మార్కెట్లో కూడా క్రూడాయిల్ ధరలు తగ్గుతూ వస్తున్నాయట. దీంతో ఇండియాలో కూడా డీజిల్, పెట్రోలు పైన రూ 3 రూపాయల వరకు తగ్గించే అవకాశం ఉన్నట్లు వార్తలు వినిపిస్తున్నాయి. కేంద్ర ప్రభుత్వం ఆదేశాల మేరకు పెట్రోల్, డీజిల్

భారీగా తగ్గనున్న పెట్రోల్, డీజిల్ ధరలు..?

పైన కూడా రేటు తగ్గించే అవకాశం ఉన్నట్లు తెలుస్తుంది. అంతర్జాతీయ రేటుతో పోలిస్తే.. పెట్రోల్ పైన రూ.15 రూపాయలు డీజిల్ పైన రూ .12 రూపాయలు వ్యత్యాసం ఉంటుంది అంటూ సీనియర్ వైస్ ప్రెసిడెంట్ గిరీష్ కుమార్ తెలియజేశారు. అంతర్జాతీయ రేట్లను ఉద్దేశించి దేశవ్యాప్తంగా ఇంధన ధరలను సవరించాలని విషయం పైన

2021 నుంచి పోరాడుతూనే ఉన్న చమురు సంస్థలు ఏమాత్రం సహకరించడం లేదట. ఇప్పటికే రెండు తెలుగు రాష్ట్రాలలో 100 రూపాయలకు పైగా రేట్లు ఎక్కువగా ఉన్నాయి. కొన్ని ప్రాంతాలలో వంద రూపాయలని కూడా దాటేశాయి. మరి దీపావళి రోజున కేంద్రం ఏదైనా గుడ్ న్యూస్ ఉంటుందో లేదో చూడాలి మరి.

సంపాదకీయం

ప్రభాత సమాచారం
తెలంగాణ తెలుగు దినపత్రిక

టీడీపీ ఎమ్మెల్యేలను...

ఆ కళ్ళు కనిపెడుతూంటాయ్ !

తెలుగుదేశం పార్టీ ఈసారి బంపర్ విక్టరీ కొట్టింది. 135 మంది ఎమ్మెల్యేలు టీడీపీకి సొంతంగా ఉన్నారు. ప్రతీ జిల్లాలో నూటికి తొంభై అయిదు శాతం మంది టీడీపీ ఎమ్మెల్యేలే ఉన్నారు. ఇక అయిదేళ్ల తరువాత దక్కిన అధికారం కాబట్టి ఎమ్మెల్యేలు కొంత చొరవ తీసుకుంటున్నారు. అంతే కాదు ఇసుక లిక్కర్ వంటి వాటి ఇషయంలో వారు తమదైన వాటం చూపిస్తున్నారు అన్న ఆరోపణలు ఉన్నాయి. ఈ విషయంలో అధినాయకత్వం పలు మార్లు హెచ్చరించినా కొందరి తీరు అయితే మారడం లేదు అని అంటున్నారు. గ్రౌండ్ రెవెల్ లో ప్రజలతో నేరుగా కనెక్ట్స్ ఉండే ఎమ్మెల్యేలతో కనుక ఇబ్బంది వస్తే అది పార్టీకి ప్రభుత్వానికి కూడా చివరికి చెడ్డ పేరు తెస్తుందని కూడా భయపడుతున్నారు. అందుకే అధినేత ముఖ్యమంత్రి చంద్రబాబు అనేక సార్లు ఇదే విషయం చెప్పుకొచ్చారు. పార్టీ పరంగా తగిన జాగ్రత్తలు తీసుకోండి ప్రభుత్వ పథకాలను ప్రజలకు చేరవేయండి, ఆరోపణలకు విమర్శలకు దూరంగా ఉండండి అని కూడా ఆయన పేర్కొంటూ వచ్చారు. అయితే ఎంత చెప్పినా ఎన్నిసార్లు మీటింగులు పెట్టినా క్లోజ్ గా మోనిటరింగ్ చేయడం అన్నది కుదరదు కాబట్టి చంద్రబాబు ఒక కీలకమైన నిర్ణయం తీసుకున్నారు. అదేంటి అంటే ఎమ్మెల్యేల పనితీరు తో పాటు వారి వ్యవహార శైలిని కూడా మరింత దగ్గరగా గమనించడానికి అయిదుగురు సభ్యులతో ఒక కమిటీని నియమిస్తున్నారు లోకల్ గా దందాలు చేస్తే కనుక ఈ కమిటీ అసలు ఊరుకోదు ఉపేక్షించదని అంటున్నారు. ఈ కమిటీ మొదట ఆరోపణలు వచ్చిన ఎమ్మెల్యేలను పిలిచి మాట్లాడుతుందని అప్పటికి వారు తీరు మార్చుకోకపోతే అప్పుడు నేరుగా ముఖ్యమంత్రి పార్టీ అధినేత అయిన చంద్రబాబుకే చెబుతూ ఆయన ముందుకే విషయాన్ని చేరవేస్తుందని అంటున్నారు. అంటే మ్యాటర్ వెరీ సీరియస్ అన్న సందర్భాలలో చంద్రబాబు ముందుకు సదరు నేతల వివరాల చిట్టా టేబిల్ మీద ఉంటుంది అన్న మాట. ఇక చంద్రబాబు దగ్గరకు ఆ వ్యవహారం కనుక చేరితే ఆయా ఆరోపణలు తీరుని బట్టి సీబీడీ, ఎజిలెన్స్ ఇతర ఎన్ ఫోర్స్ మెంట్ విభాగాలకు దానిని రిఫర్ చేసి యాక్షన్ దిశగానే అడుగులు వేస్తారు అని అంటున్నారు. ఇది నిజంగా ఏపీలోనే కాదు రాజకీయాల్లోనే కొత్త ప్రయోగం అని అంటున్నారు. సొంత పార్టీ ఎమ్మెల్యేల మీద కనుక ఎన్ ఫోర్స్ మెంట్ ఏజెన్సీలకు రిఫర్ చేస్తే కనుక ప్రభుత్వం పారదర్శకత రుజువు అవుతుందని అంటున్నారు. ఒక విధంగా అవినీతి అక్రమాలకు అడ్డుకట్ట పడుతుందని అంటున్నారు. దాని వల్ల కచ్చితంగా భారీ మార్పు అయితే వస్తుందని అంటున్నారు. మరి అంతవరకూ ఏ ఎమ్మెల్యే అయినా తెచ్చుకోరు కదా అని అంటున్నారు. అందుకే ఫైవ్ మెన్ కమిటీ తోనే వారికి సీరియస్ రిమార్కులతో ఏ రకమైన ఆరోపణలు వచ్చినా ఇక వెనక్కి తగ్గిందే అని అంటున్నారు. ఈసారి టీడీపీ భారీ మెజారిటీతో గెలిచింది. పైగా ప్రతీ నియోజకవర్గంలో టీడీపీలో ఎమ్మెల్యే స్థాయి నాయకులు నలుగురైదుగురు ఉన్నారు. సో ఎవరినీ ఉపేక్షించేది లేదని తప్పు చేసిన వారికి శిక్షలు ఉంటాయని ప్రభుత్వం హెచ్చరిస్తోంది. ఎమ్మెల్యేల మీద సీరియస్ గా ఆరోపణలు వస్తే వారి ఫ్లేస్ లో కొత్త వారిని ఇంచార్జిగా నియమించేందుకు కూడా చంద్రబాబు వెనకాడబోరని పార్టీ వర్గాలు అంటున్నారు. బాబు కనుక ఈ విషయం లో చందశాసనమిగా వ్యవహరిస్తే మాత్రం టీడీపీకి అది మంచి పేరు తెచ్చిపెడుతుందని అంటున్నారు. చూడాలి మరి ఏమి జరుగుతుందో.



పెండింగ్ లో ఉన్న స్కాలర్షిప్ ఫీజు రియంబర్స్మెంట్

విడుదల చేయాలనిఎస్ఎఫ్ ఆర్వోస్థంలా ఆందోళన



గంభీరాపుపేట ఆక్టోబర్ 26(ప్రభాత సమాచారం): రాష్ట్రంలో పెండింగ్ లో ఉన్న స్కాలర్షిప్ ఫీజు రియంబర్స్మెంట్ విడుదల చేయాలని ఎస్ఎఫ్ఐ జిల్లా సహాయ కార్యదర్శి కళ్యాణ్ కుమార్ డిమాండ్ చేశారు. గంభీరాపుపేట మండల కేంద్రంలో ఎస్ఎఫ్ఐ ఆధ్వర్యంలో విద్యార్థులతో కలిసి తానీల్వార్ కార్యాలయం ముట్టడించారు. ఈ సందర్భంగా ఎస్ఎఫ్ఐ జిల్లా సహాయ కార్యదర్శి కళ్యాణ్ కుమార్ మాట్లాడుతూ రాష్ట్రంలో విద్యార్థులకు రావాల్సిన స్కాలర్షిప్ ఫీజు రియంబర్స్మెంట్ 8300 కోట్ల బకాయి ఉందన్నారు ప్రభుత్వాలు మారిన విద్యార్థుల భవిష్యత్తు మారడం లేదని

విమర్శించారు. గతంలో సీఎం రేవంత్ రెడ్డి స్కాలర్షిప్ ఫీజు రియంబర్స్మెంట్ విడుదల చేస్తామని మీడియా ముఖంగా మాట్లాడి మాటలకే పరిమితమైన సీఎం రేవంత్ రెడ్డి ఇది సిగ్గుచేటు అని మండి పడ్డారు. విద్యార్థులకు ఇచ్చిన హామీలను వెంటనే అమలు చేయాలి లేనిపక్షంలో మండల స్థాయి నుంచి రాష్ట్ర స్థాయి వరకు ఉద్యమాలకు వెనుకాడమని హెచ్చరించారు. తక్షణమే పెండింగ్ లో ఉన్న స్కాలర్షిప్ ఫీజు రియంబర్స్మెంట్ విడుదల చేయాలని డిమాండ్ చేసారు. ఈ కార్యక్రమంలో ఎస్ఎఫ్ఐ జిల్లా ఉపాధ్యక్షులు కుర్త రాకేష్, అవినీష్, ప్రణయ్, తరుణ్ డిగ్రీ కళాశాల విద్యార్థులు పాల్గొన్నారు.

వందల్లో కార్మికులు.. విధుల్లో కనిపించరు



కరీంనగర్ : నగరంలోని టెలిఫోన్ క్వార్టర్స్ రోడ్డు, సప్తగిరి కాలనీ ప్రాంతాల్లో రహదారులు శుభ్రంగా ఉండటంలేదు. ఎక్కడి చెత్త అక్కడే ఉంటుంది. ఫిర్మాదు చేస్తే తప్పు కార్మికులు కనిపించడం లేదు. గణేశ్ నగర్ బైపాసు రోడ్డుకు ఇరువైపులా కొద్ది రోజులుగా ఊడవటం లేదు. ఎక్కడ పడితే అక్కడ చెత్త కుప్పలు కనిపిస్తున్నాయి. గతంలో మాదిరిగా శుభ్రతను పట్టించుకోవడం లేదు. కూడళ్ల చుట్టూ చెత్తా చెదారం లేకుండా శుభ్రంగా ఉండేవారు. ఎప్పుడీకప్పుడు పిచ్చి మొక్కలు తొలగించేవారు. ప్రస్తుతం హరితహారం కార్మికులు తొలగించకపోగా, డివిజన్ కార్మికులు సైతం ఆవైపు చూడటం లేదు. పై ఉదాహరణలు చాలు కరీంనగర్ నగరపాలక సంస్థ పరిధిలో పారిశుధ్య పనుల నిర్వహణ గాడి తప్పుతుంది అనడానికీ. స్వచ్ఛ సర్వేక్షన్లో అవార్డులు, ర్యాంకులు సాధించిన నగరంలో.. కొద్ది నెలలుగా అవరిశుభ్రత ఎక్కడ పడితే అక్కడ దర్శనమిస్తోంది. పండగల సమయంలో అయితే రహదారులు అధ్వానంగా మారుతున్నాయి. ప్రైవేటు వసులకే పరిమితం..

నగరంలో పారిశుధ్య కార్మికులు డివిజన్ కు కనీసం 10 నుంచి 12

మంది పని చేయాల్సి ఉంటుంది. ఈ లెక్కన పరిశీలిస్తే ఒక్కోచోట 8 మంది కూడా క్షేత్రస్థాయిలో ఉండటం లేదు. కొందరు ప్రజాప్రతినిధులు, అధికారుల ఇళ్లలో పనిచేస్తుండగా, మరికొందరు డివిజన్ లో ప్రైవేటు వసులలో నిమగ్నమవుతున్నారు. గాంధీరోడ్డులో రాత్రిపూట పనిచేసే కార్మికులే లేరు. డ్రైవర్లు, లోడర్లు లేకపోవడంతో రోజంతా పనిచేసేవారితోనే చెత్తను ఎత్తిస్తున్నారు. భూగర్భ డ్రైనేజీలు ఉన్నచోట పూడికతీసే కార్మికులు కనిపించడంలేదు. అటెక్కిన పర్వవేక్షణ నగరంలో పారిశుధ్య విభాగానికి పర్వవేక్షకులు లేకపోవడంతో ఇన్ ఛార్జిలతో నెట్టుకొస్తున్నారు. దీంతో వసులలో నిర్లక్ష్యం కనిపిస్తోంది. రోజూ ఉదయం, మధ్యాహ్నం తనిఖీలు లేకపోవడంతో వసులు నక్రమంగా జరగడం లేదనే ఫిర్యాదులు అధికమయ్యాయి. నగరపాలిక వసులు వదిలేసి.. డివిజన్ లో రహదారులకు ఇరువైపులా శుభ్రంగా ఊడవటం, ప్రతీ వీధిలోని బహిరంగ మురుగునీటి కాలువల్లో పూడిక తొలగించడం, ప్రభుత్వ కార్యాలయాల దగ్గర పిచ్చిమొక్కలు లేకుండా చూడటంవంటి పనులు చేయాల్సి ఉండగా పట్టించుకోవడంలేదు. నగరపాలిక వసులు చేయకుండా కార్మికులను ప్రైవేటు ఫ్లాట్ల వద్ద శుభ్రం చేసేందుకు, అక్కడున్న చెత్తను తరలించేందుకు ట్రాక్టర్లను వినియోగిస్తుండటంతో దీని ప్రభావం పారిశుధ్య పనులపై పడుతోంది. ప్రైవేటు ఫ్లాట్లకు జరిమానా వేసి శుభ్రం చేయాల్సి ఉండగా ఎక్కడ కూడా అలా జరగడంలేదు. చర్యలు తీసుకుంటాం- జె.సువార్, అదనపు కమిషనర్, కరీంనగర్ నగరపాలిక డివిజన్ లోని అంతర్గత వీధులలో పారిశుధ్య పనులు నక్రమంగా జరిగేలా జవాన్లతో పర్వవేక్షణ పెంచడం జరుగుతుంది. తనిఖీల సందర్భంగా నిర్లక్ష్యం కనిపిస్తే చర్యలు తీసుకుంటాం.

ఈఎస్ఐ మందులు పక్కదారి!



కరీంనగర్ : ఈఎస్ఐ ఆస్పత్రిలో రోగులకు ఇవ్వల్సిన మందులను అక్రమంగా కరీంనగర్ లోని ఓ మెడికల్ దుకాణంలో విక్రయిస్తుండగా అధికారులు పట్టుకున్న సంఘటన అలస్యంగా వెలుగులోకి వచ్చింది. ఆసిఫాబాద్ కుమరం ఖీం జిల్లాలోని సిర్పూర్ కాగజ్ నగర్ లో ఉన్న ఈఎస్ఐ ఆస్పత్రి ఉద్యోగి ఈ అక్రమానికి పాల్పడ్డారు. ఈయన వాహనంలో రూ.4.87లక్షల విలువైన అయిదు రకాల మందులను మూడు రోజుల కిందట కరీంనగర్ కు తీసుకొచ్చారు.

రహస్యంగా కరీంనగర్ ఉస్మాన్ పురలో ఉన్న ఓ మెడికల్ దుకాణంలో విక్రయిస్తుండగా జైషద్ నియంత్రణాధికారులు పట్టుకున్నారు. కొనుగోలు చేస్తున్న వ్యాపారిపై కేసు నమోదు చేశారు. వాహనంతోపాటు దొడ్డిదారిన విక్రయిస్తున్న జైషద్ వాహనం స్వాధీనం చేసుకుని న్యాయస్థానానికి అప్పగించారు. వీటిని విక్రయిస్తున్న ఉద్యోగిపై చర్యలు తీసుకోవాలని కోరుతూ ఈఎస్ఐ సంయుక్త సంచాలకుడికి జైషద్ నియంత్రణ శాఖ డీజీ లిఖిత పూర్వకంగా ఫిర్యాదు చేసినట్లు తెలిసింది. ఉన్నతాధికారుల నుంచి వచ్చిన ఆదేశాలతో ఆయనపై చర్యలు ఉండే అవకాశముంది. ఇంత పెద్ద మొత్తంలో జైషద్ వాహనం పట్టుపడిన తీరుని అధికారులు సవాలుగా తీసుకుంటున్నారు. గతంలోనూ ఇదే విధంగా పలుచోట్ల విక్రయించి ఉంటారనే అనుమానంతో ఈ సంఘటనపై మరింత లోతుగా విచారణ చేస్తున్నారు. పట్టుబడిన వ్యక్తుల నుంచి వాంగ్మూలాలు తీసుకోవడంతోపాటు వీరికి వచ్చిన సమాచారం ఆధారంగా పలు దుకాణాలపై కూడా నిఘా పెట్టినట్లు తెలుస్తోంది. కరీంనగర్ జైషద్ నియంత్రణశాఖ సహాయ సంచాలకులు ఎం.శ్రీనివాసులు నేతృత్వంలోని సిబ్బంది ఈ అక్రమ రవాణాపై కొన్ని రోజులుగా నిఘా పెట్టినట్లు తెలుస్తోంది. విశ్వసనీయ వ్యక్తులు ఇచ్చిన సమాచారంతో సిర్పూర్ కాగజ్ నగర్ నుంచి కరీంనగర్ వరకు వాహనాన్ని రహస్యంగా అనుసరిస్తూ ఫిర్యాదిస్తూ సహా కొనుగోలుదారును పట్టుకున్నారు. ఈ ఆపరేషన్ లో కరీంనగర్, పెద్దపల్లి, మంచిర్యాల డ్రగ్ ఇన్ స్పెక్టర్లు కార్తీక్ భరద్వాజ్, శ్రవణ్, చందనతోపాటు సిబ్బంది పాల్గొన్నారు. ఈ కేసును జైషద్ నియంత్రణ శాఖ డీజీ కమలాసనెరెడ్డి ప్రత్యేకంగా పర్యవేక్షిస్తున్నారు.

అక్రమాలకు 'వే'

బోయినపల్లి : మాన్యూడలోని మానేరు వాగు నుంచి ఇసుక తరలింపడానికి బోయినపల్లి తహసీల్దారు కార్యాలయం నుంచి ఈ నెల 21న వే బిల్లులు జారీ చేశారు. ఇసుక రవాణా తేదీ వేరులేదు. పోలీసులు వాహనాల తనిఖీ సమయంలో కార్యాలయం నుంచి వే బిల్లు జారీ తేదీ 21 ఉండగా, తరలింపు తేదీ ఈ నెల 22 ఉండటాన్ని గుర్తించారు. అక్రమ రవాణాకు వే బిల్లు ఉపయోగించారని మూడు ఇసుక ట్రాక్టర్లను పోలీస్ స్టేషన్ కు తరలించి కేసు నమోదు చేశారు. ఒక రోజు ముందు తేదీతో ఎలా వే బిల్లు జారీ చేస్తారన్న అనుమానాన్ని పోలీసులు వ్యక్తం చేశారు. గ్రామాల్లో అభివృద్ధి పనులు, స్థానిక అవసరాల కోసం ఇసుక రవాణాలో ఇబ్బందులు తలెత్తకుండా ఉండటానికి జిల్లా యంత్రాంగం ఇసుక తరలింపడానికి అనుమతులు ఇస్తుంది. ఇదే అదనుగా కొందరి అధికారుల అండతో అక్రమ రవాణాకు పాల్పడుతున్నారు. నిబంధనలు అతిక్రమించి ఇష్టారీతిని ఇసుక రవాణా చేయడంతోపాటు మద్యమానేరు జలాశయం కట్ట కింద, రైతుల వ్యవసాయ మోటార్ల సమీపంలో ఇసుక తవ్వకాలు చేస్తున్నారు. బోయినపల్లి మండలం మాన్యూడ, మల్లాపూర్ లో మానేరు వాగు ఉంది. మాన్యూడ వద్ద ఉన్న మద్యమానేరు జలాశయం కట్ట కింద వాగు ఉండటంతో ఇక్కడ ఇసుక తవ్వకాలు చేపట్టడం సరికాదని గతంలో ఇంజనీరింగ్ అధికారులు స్పష్టం చేశారు. అయితే అభివృద్ధి పనులు, స్థానిక అవసరాల కోసం ఇసుక లభ్యత లేకపోవడం వల్ల నిబంధనలు పాటించి ఇసుక తరలింపడానికి మాన్యూడ నుంచి



అనుమతులు ఇవ్వాలని అధికారులు కోరారు. ఇదే అదనుగా కొందరు ఇసుకాసురులతో చేతులు కలిపి అక్రమ రవాణాకు తెరలేపారు. జలాశయం కట్ట కింద, రైతుల వ్యవసాయ మోటార్లు, బోర్లు, బావుల సమీపంలోనే తవ్వకాలు చేపడుతున్నారు. పోలీసులకు సమాచారం ఏదీ?

ఇసుక రవాణాకు సంబంధించి వే బిల్లులు ఇస్తున్న క్రమంలో ఎలాంటి ఇబ్బందులు తలెత్తకుండా ఉండటానికి, పోలీసులు వాహన తనిఖీల సమయంలో సమాచారం కోసం ఇసుక తరలింపున్న ట్రాక్టర్ల నంబర్లతో గతంలో పోలీసులకు సమాచారం ఇచ్చేవారు. ప్రస్తుతం ఇతర మండలాల్లో పోలీసులకు సమాచారం అందిస్తున్నారు. అయితే ఇక్కడ మాత్రం వే బిల్లులు మంజూరు చేసే సమయంలో పోలీసులకు ఎలాంటి సమాచారం ఇవ్వడం లేదు.

ఇలా చేయాలి.. ఇసుక అవసరం ఉన్న వారు సంబంధిత అధికారి ప్రువీకరణతో రెవెన్యూ కార్యాలయంలో దరఖాస్తు చేసుకొని చలానా చెల్లించాల్సి ఉంటుంది. ఇసుక రవాణా చేస్తున్న ట్రాక్టరు నంబరు, ఎక్సైజీకి రవాణా చేస్తున్నారో తెలపాలి. అయితే ఇక్కడ ఇసుక అవసరం ఉన్న వారి కంటే అధికంగా ట్రాక్టరు యజమానులే వారికి సంబంధించిన పెద్దతో చలానాలు కట్టి వే బిల్లులు పొందుతున్నారు. వాగు వద్ద రెవెన్యూ కార్యాలయానికి చెందిన ఓ అధికారి విధుల్లో ఉండి వే బిల్లులు జారీ చేస్తున్నారు. అయితే సదరు అధికారి చూసేచూడనట్లు వ్యవహారం చందంతో ఒకే వే బిల్లుపై నాలుగు ట్రీపులు రవాణా చేస్తున్నారన్న ఆరోపణలున్నాయి. దీంతో ప్రభుత్వ ఆదాయానికి గండి పడుతుంది. నిబంధనలు పాటించాలి- నారాయణరెడ్డి, తహసీల్దారు ఇసుక రవాణా విషయంలో నిబంధనలు తప్పనిసరిగా పాటించాలి. ఈ రోజే బాధ్యతలు స్వీకరించడం వల్ల రెండు రోజులు క్రితం జారీ చేసిన వే బిల్లుల విషయం నాకు తెలియదు. అక్రమ రవాణా చేస్తే చట్టరీత్యా చర్యలు తీసుకుంటాం.

సినాల్ కామిగార్లలో సాంకేతికత

రాజపేట : ఉమ్మడి నల్గొండ జిల్లా వ్యాప్తంగా దశలవారిగా ధాన్యం కొనుగోలు కేంద్రాలు ప్రారంభమవుతున్నాయి. ఎన్నికల్లో ఇచ్చిన హామీల్లో భాగంగా గతంలో కంటే భిన్నంగా రాష్ట్ర సర్కారు ఈ సారి సన్నరకం ధాన్యానికి రూ.500 బోసన్ ప్రకటించింది. ఇందుకు ప్రత్యేక కేంద్రాలను ప్రారంభించడమే కాకుండా సాంకేతికత ఆధారంగా ధాన్యం కొనుగోళ్లకు చర్యలు తీసుకుంటుంది. ఈ విషయమై ఇప్పటికే సంబంధిత కేంద్రాలకు ఆయా సాంకేతిక పరికరాలు పచ్చిచేరాయి. వీటి ద్వారా సన్నరకం ధాన్యం తేమ, తాలు, గింజల పరిమాణం తదితర అంశాలను సులువుగా తెలుసుకునే వీలు కలుగుతుంది. గింజలు తీయడానికి 'ప్యాడి హాస్టల్'.. శాఖాపరంగా ప్రతి ధాన్యం కొనుగోలు కేంద్రానికి రెండు ప్యాడి హాస్టల్ యంత్రాలను అందజేయనున్నారు. గుప్పెడు వడ్డు తీసుకుని ఈ యంత్రంతో పోసి తిప్పితే పొట్టు ఊడిపోయి బియ్యం గింజలు బయటకు వస్తాయి. ఈవిధంగా అందుకుల వచ్చిన బియ్యం గింజలను గ్రెయిన్ కాలిపర్ యంత్రంతో పోసి సన్నరకం బియ్యం అవునో.. కాదో.. తెలుసుకునే వీలు కలుగుతుంది. 'గ్రెయిన్ కాలిపర్'తో గుర్తింపు..

సన్నధాన్యం గుర్తించేందుకు ప్రతి కొనుగోలు కేంద్రానికి గ్రెయిన్ కాలిపర్ (డయల్ మైక్రో మీటర్) యంత్రం అందజేస్తున్నారు. ఈ యంత్రం సాయంతో సన్నబియ్యం గింజ పొడవు, వెడల్పు కొలుస్తారు. పొడవు 6 మిల్లీమీటర్ల కంటే తక్కువ, వెడల్పు 2. మి.మీ కంటే తక్కువ ఉండాలని ప్రమాణాలు నిర్దేశించారు. ఈ యంత్రం వినియోగంపై కేంద్రాల నిర్వాహకులకు ఇప్పటికే అవగాహన కల్పించినట్లుగా సంబంధిత అధికారవర్గాలు వెల్లడించాయి.

సంచులపై కోడ్..

ధాన్యం సంచులపై కొనుగోలు కేంద్రం కోడ్, ధాన్యం రకం వివరాలు నమోదు చేస్తారు. సన్న రకమైతే ఎరుపు రంగుతో కొనుగోలు కేంద్రం నంబరు, ధాన్యం రకం వద్ద 'ఎస్' అని రాస్తారు. దొడ్డు రకం సంచులపై ఆకుపచ్చ రంగుతో కొనుగోలు కేంద్రం నెంబరు, ధాన్యం రకం వద్ద 'డి' అని రాస్తారు. సన్న రకాన్ని సంబంధిత ఏఈవోలు ధ్రువీకరించాల్సి ఉంటుంది.

సంబంధిత రైతుల బలన్..

రైతుల నుంచి దళారులు తక్కువ ధరకు ధాన్యాన్ని కొని, వాటిని కొనుగోలు కేంద్రాల్లో భారీగా విక్రయిస్తుంటారు. దీన్ని నిలువరించేందుకు ప్రభుత్వం ఐరిస్ విధానం అందుబాటులోకి తెచ్చింది. ఇదివరకు కేంద్రానికి వచ్చే వారి వివరాలను నిర్వాహకులు నమోదు చేసి, చరవాణికి ఓటిపీ పంపించేవారు. ధాన్యం విక్రయ సమయంలో మరోసారి ఓటిపీ పంపిణీను కేటాయించిన విమర్శలకు పంపేవారు. ఈసారి ముందుగా రైతు వివరాలు నమోదు చేసుకుని ఓటిపీ పంపి, విక్రయ సమయంలో సంబంధిత రైతు ఐరిస్ తీసుకోనున్నారు.

జియోగూడ మండే.. అధ్యానమండి

హైదరాబాద్ : ప్రపంచమంతా కాలానికి తగట్టుగా పరిశుభ్రత, నాణ్యత వైపు నడుస్తోంది. జియోగూడ కబేళా మాత్రం అపరిశుభ్రత వైపు పరుగు తీస్తోంది. ఏటికేడు కబేళాలోని పరిస్థితులు దారుణంగా దిగజారుతున్నాయి. ఒకప్పుడు పొడి వాతావరణంలో నేలపై మేకలు, గొర్రెలు, పొట్టేళ్లను వధించేవారు. వెదురు తడికెలపై మాంసాన్ని ముక్కలు చేసి సంపల్లోకి ఎత్తేవారు. ఇప్పుడు రక్తపు మడుగులో, బురద పరుపుపై తతంగాన్ని నడిపిస్తున్నారు. చెప్పడానికి కూడా వీలేని వాతావరణంలో కబేళాలను మాంసపు ముక్కలుగా మార్చుతున్నారు. చెంగిచెర్లలో ఆధునిక కబేళా నిర్మాణమైనప్పటికీ.. అధికారుల పర్యవేక్షణ లేకపోవడంతో అక్కడి పరిస్థితి కూడా దిగజారింది. దాంతో నగరంలో మాంసం ఉత్పత్తి ప్రమాణాలు వడిపోయినట్లనే అభిప్రాయం వ్యక్తమవుతోంది.

జియోగూడ కబేళాను ఆధునికీకరించేందుకు జీహెచ్ఎంసీ కొన్నేళ్లుగా ప్రయత్నం చేస్తోంది. పీసీటీ వద్దతిలో చేపట్టే ప్రాజెక్టుకు స్థానికులు అంగీకరించలేదు. దాంతో సొంతంగా జీహెచ్ఎంసీ నిధులతో ఆధునిక



జంతు వధశాలను నిర్మించాలని సర్కారుకు ప్రతిపాదన పంపించాం. ప్రభుత్వం అనుమతి ఇస్తే పనులు చేపడతాం” అని బల్లియా ఇంజనీరింగ్ విభాగం తెలిపింది. అశాస్త్రీయ వధశో ప్రజాోగ్యం దెబ్బతినదా? అనే ప్రశ్నకు పశువైద్య విభాగం జవాబు ఇవ్వలేదు. నెల మామాళు తీసుకుంటూ, అటువైపు కన్నెత్తి కూడా చూడట్లేదని విమర్శిస్తున్నాయి. పలు చోట్ల నుంచి..జియోగూడ కబేళాకు తెలంగాణ, ఆంధ్రప్రదేశ్, మధ్యప్రదేశ్, మహారాష్ట్ర, కర్ణాటక, ఉత్తరప్రదేశ్, హర్యానా, గుజరాత్, తమిళనాడు, కశ్మీర్ రాష్ట్రాలతోపాటు పాకిస్థాన్ నుంచి కూడా మేకలు, గొర్రెలు వేలాదిగా వస్తుంటాయి. కాలుష్య కోరల్లో మూసీ..ప్రతినెలా జియోగూడ, చెంగిచెర్ల, తదితర కబేళాల్లో టన్నుల కొద్దీ జంతు వ్యర్థాలు ఉత్పత్తి అవుతుంటాయి. వాటిని శాస్త్రీయ వద్దతిలో భస్మం చేయాలి. లేదా వేర్వేరు విధానాల్లో కోళ్లు, చేపల ఆహారంగా మార్చవచ్చు. జియోగూడ జంతు వ్యర్థాలు రీసైకిల్ కేంద్రాలకు వెళ్లేటేదు. కార్మికులు వాటిని ఊడ్చి పక్కనున్న మూసీ నదిలో పడేస్తున్నారు.

కాలుష్య పరిశ్రమలపై పీసీటీ కారదా

హైదరాబాద్: రాజధానిలో కాలుష్య కారక పరిశ్రమలను మూసివేయాలని పీసీటీ (కాలుష్య నియంత్రణ మండలి) ఆదేశించింది. అనుమతులు లేకుండా నిర్వహిస్తూ, విపరీతమైన వాయు, శబ్దాలు వ్యానికి కారణమవుతున్న భాస్కర్ పాలిమర్స్, ఎస్ఎస్ఎం రాజ్ పాలిమర్స్ సంస్థలపై చర్యలు చేపట్టింది. స్థానికులు, స్వచ్ఛంద సంస్థల నుంచి వచ్చిన ఫిర్యాదుల ఆధారంగా ఆయా పరిశ్రమల్లో పీసీటీ టాస్కోఫోర్స్ బృందం తనిఖీలు నిర్వహించి నివేదిక ఇచ్చింది. దీని ఆధారంగా పీసీటీ చర్యలకు ఉపక్రమించింది. అనుమతులేకుండా గుట్టుగా నిర్వహణ..అనుమతులు లేకుండా కార్బన్లో నడుపుతున్న భాస్కర్ పాలిమర్స్కు 2019 మే నెలలోనే కాలుష్య నియంత్రణ మండలి మూసివేత ఆదేశాలిచ్చింది. అనంతరం ఆ పరిశ్రమ నిర్వాహకులు జూలైలో అనుమతులు తీసుకున్నారు. ఆ అనుమతులకు 2022 డిసెంబరు వరకే గడువు ఉండగా అనంతరం కన్సెంట్ ఫర్ ఆపరేషన్ (సీఎఫ్ఎ) అనుమతులు తీసుకోలేదు. గుట్టుగా కార్యకలాపాలు నిర్వహిస్తూ ప్రతిరోజూ 495 కేజీల ఎలోడిమీఈ బ్యాగ్లను (ప్లాస్టిక్ కవర్ బ్యాగ్లు) ఉత్పత్తి చేస్తోంది. విపరీతమైన శబ్ద, వాయు కాలుష్యం సమాదృశ్యతోందంటూ స్థానికుల నుంచి పీసీటీకి ఫిర్యాదులు అందడంతో పీసీటీ టాస్కోఫోర్స్ బృందం అధికారులు



కార్బన్లోని పరిశ్రమలో తనిఖీలు నిర్వహించారు. ఎయిర్ పాల్యూషన్ కంట్రోల్ ఎక్టివ్మెంట్ (ఏపీసీఈ) ఎక్కడా ఏర్పాటు చేయలేదని తనిఖీల్లో అధికారులు గుర్తించారు. హైగా ప్లాస్టిక్ రీసైకిలింగ్కు సంబంధించిన రిజిస్ట్రేషన్ చేయించుకోలేదని నివేదికలో పేర్కొన్నారు. ఈ నేపథ్యంలో పరిశ్రమకు తక్షణమే విద్యుత్తు సరఫరాను నిలిపివేయాలని టీఎస్ఎస్సీడీసీఎల్లో పీసీటీ లేఖ రాసింది. ఆదేశాలకు విరుద్ధంగా పరిశ్రమను నడిపితే చట్ట ప్రకారం చర్యలుంటాయని హెచ్చరించింది. ఎస్ఎస్ఎం రాజ్ పాలిమర్స్ మూసివేత ఎస్ఎస్ఎం రాజ్పాలిమర్స్ మూసివేతకు పీసీటీ ఆదేశాలిచ్చింది. అనుమతులు లేనిచోట కాలుష్యమయం చేశారంటూ పీసీటీ టాస్కోఫోర్స్ బృందం నివేదిక ఇచ్చింది. హానికర వ్యర్థాలు, దహనం కాని కార్బన్ నిత్యం 50 కేజీల మేర ఉత్పత్తి అవుతోందని, వాయు కాలుష్య నియంత్రణ పరికరాల ఏర్పాటు చేయలేదని పేర్కొంది. పరిశ్రమల్లో యంత్రాలు పాడైపోవడంతో కాలుష్యం పెరగడంతో మూసివేయాలింది.

వ్యాధి నిర్ధారణే ‘పరీక్ష’



హైదరాబాద్ : బస్టి దవాఖానాల్లో రోగ నిర్ధారణ పరీక్షలు చేస్తున్నప్పటికీ.. చాలాచోట్ల ఆ రిపోర్టులు రోగుల సెల్ సరిబరుకు చేరడం లేదు. రెండు, మూడు రోజులు దాటినా సరే.. నివేదికలు రాకపోవడంతో రోగులకు తిరిగి బస్టి దవాఖానాలకు వచ్చి ఆరా తీస్తున్నారు. అక్కడ సిబ్బందిని ప్రశ్నిస్తే.. తమ కంప్యూటర్లో నివేదికలు చూపించి ఫోటోలు తీసుకోవాలని చెబుతున్నారని వాపోతున్నారు. గ్రేటర్ వ్యాప్తంగా 250 వరకు బస్టి దవాఖానాలు ఉన్నాయి. నిత్యం తొమ్మిది వేల పైనే ఇక్కడ ఓపీ ఉంటోంది. పట్టణ ఆరోగ్య కేంద్రాలకు మరో ఎనిమిది వేల మంది చికిత్సల కోసం వస్తున్నారు. గ్రేటర్ వ్యాప్తంగా నిత్యం పట్టణ ఆరోగ్య కేంద్రాల నుంచి 1441, బస్టి దవాఖానాలు నుంచి మరో 1087 రకాల ఆరోగ్య పరీక్షలకు సంబంధించి శాంపిళ్లను సేకరించి తెలంగాణ డయాగ్నోస్టిక్ హబ్కు పంపుతున్నారు. గతంలో శాంపిళ్లు సేకరించి సెంట్రల్ ల్యాబ్కు పంపిన 24 గంటల లోపు రోగుల సెల్ ఫోన్లకు నివేదికలు అందేవి. ప్రస్తుతం చాలా కేంద్రాల్లో తమ సెల్ ఫోన్లకు సమాచారం అందడం లేదని రోగులు వాపోతున్నారు. రెండు, మూడు రోజుల పాటు చూసిన తర్వాత

మూసీ పునరుజ్జీవం ముందు కొంతే.. ఆ తరవాతే పూర్తి



హైదరాబాద్ : మూసీ పునరుజ్జీవం కోసం రాష్ట్ర ప్రభుత్వం సరికొత్త ప్రణాళికను అమలు చేయాలని తాజాగా నిర్ణయించింది. ఒకేసారి ఈ పెద్ద ప్రాజెక్టు నిర్మాణాన్ని మొదలపెడితే అనేక సమస్యలు ఎదురవుతాయన్న ఉద్దేశంతో మొదటిదశలో 2.5 కి.మీ.ల మేర పునరుజ్జీవం పోయాలని సీఎం రేవంత్ రెడ్డి భావిస్తున్నట్లు అధికార వర్గాలు తెలిపాయి. పూర్తిస్థాయి సుందరీకరణను ప్రజలకు చూపించిన తరువాతే మిగిలిన ప్రాజెక్టును చేపట్టాలని అనుకుంటున్నారు. దీనికి అనుగుణంగా ఏర్పాట్లు చేయాలని అధికారులను ప్రభుత్వం ఆదేశించింది. ముందుకు ఇలా..నగర పరిధిలో నార్సింగి నుంచి నాగోలు వరకు ఉన్న 55 కి.మీ.ల మూసీ సుందరీకరణతోపాటు ఇతర పునరుజ్జీవ చర్యల కోసం రూ. 50 వేల కోట్లు ఖర్చవుతుందని అధికారులు ప్రాథమికంగా అంచనా వేశారు. మూసీ గర్భంలో 1600 ఇళ్లలో ఉంటున్న వారిని తరలించాలి. బఫర్ జోన్ లోని 13 వేల మంది నివాసితులను తరలించడం అంత సులభం కాదు. దీంతో ముందుగా కొంతభాగం అభివృద్ధి చేయాలనే నిర్ణయానికి సీఎం వచ్చారు.

నార్సింగి నుంచి బాహ్యుహల్ వరకు నది వెంట పెద్దగా నిర్మాణాలు లేవు. ఇక్కడ సుందరీకరణ పనులు చేపట్టవచ్చని అధికారులు సీఎం దృష్టికి తీసుకెళ్లారు. ఆయన కూడా పరిశీలించినట్లు తెలిసింది.

పైసా రాదు.. పనులు సాగవు!



హజారాబాద్ : హజారాబాద్, జమ్మికుంట పురపాలకల్లో సమీకృత మార్కెట్ నిర్మాణంపై నిలదీసడల కమ్యుకున్నాయి. రెండున్నరేళ్లుగా ప్రభుత్వం పైసా విడుదల చేయకపోవడంతో ఎక్కడి పనులు అక్కడే ఆగిపోయాయి. నిధుల విడుదలకు అనేకపార్లు ఉన్నతాధికారులకు మొరపెట్టుకొన్న ఫలితం లేకపోవడంతో తన పల్ల కాదంటూ గుత్తదారు చేతులెత్తేశారు. దీంతో అప్పకందారులు, వినియోగదారులు రోడ్లపై, మైదానాల్లో క్రయవిక్రయాలు జరుపుతున్నారు. ఎండకు.. వానకు ఇబ్బందులు ఎదుర్కొన్నారని పరిస్థితి ఏర్పడింది. ప్రభుత్వం దృష్టి సారీస్తే..సమీకృత మార్కెట్ నిర్మాణాలపై ప్రభుత్వం దృష్టి సారీస్తే తప్ప పనులు ముందుకు సాగేలా లేవు. రాష్ట్ర వ్యాప్తంగా సమీకృత మార్కెట్లు, వైకుంఠదామాల నిర్మాణ పనులు చేపట్టిన గుత్తదారులంతా కలిసి అయిదు నెలల త్రితం బిల్లులు విడుదల చేయాల్సిందిగా సీడీఎంఏను కలిసి విన్నవించారు. పెండింగ్ బిల్లులు చెల్లించాలని ఆయన పురపాలక ముఖ్య కార్యదర్శికి లేఖ

ఆయా కేంద్రాలకు వస్తున్నాయి.

చికిత్సపై ప్రభావం

అవసరమైన వారి నుంచి శాంపిళ్లు సేకరించి ల్యాబ్కు పంపుతుంటారు. నివేదికలు సెల్ ఫోన్లకు అందిన తర్వాత తిరిగి వైద్యులను సంప్రదిస్తుంటారు. ల్యాబ్ నుంచి నివేదికలు రాకపోవడంతో చికిత్సలో జాప్యం జరుగుతోంది. ఇంతలో రోగం ముదిరిపోయి ప్రైవేటు ఆసుపత్రులకు వెళ్తున్నారు. వనస్థలిపురం పరిధిలోని బస్టి దవాఖానాల్లో చాలా రోజుల నుంచి రోగుల సెల్ ఫోన్లకు నివేదికలు రావడం లేదని రోగులు చెబుతున్నారు. ఎల్ టీసీగర్, నగరంలోని చాలా ప్రాంతాల్లో ఇదే తీరు ఉంది. డెంగి లాంటి జ్వరం నిర్ధారణ అయిన వెంటనే చికిత్స అందించకపోతే కొన్నిసార్లు ఫ్లేబ్రిల్లు తగ్గిపోయి రోగుల పరిస్థితి ప్రమాదకరంగా మారే అస్సారం ఉంది.

టెక్నిషియన్ల కొరత..

కొన్ని కేంద్రాల్లో టెక్నిషియన్లు అందుబాటులో ఉండటం లేదు. రెండు, మూడు కేంద్రాలకు ఒక్కరో ఇన్ ఛార్జి కావడంతో ఒక్కో కేంద్రాన్ని తిరిగి శాంపిళ్లు తీసుకోవాల్సి వస్తోంది. కొన్నిసార్లు వైద్యులు, ల్యాబ్ టెక్నిషియన్ రాకపోవడంతో పరీక్షలు జరగడం లేదు. ఎప్పటికప్పుడు ఆయా కేంద్రాలపై పర్యవేక్షణ లేకపోవడం తో సరైన చికిత్స అందడం లేదని రోగులు అంటున్నారు. నగర వ్యాప్తంగా శాంపిళ్లు తీసి నారాయణగూడలోని డయాగ్నోస్టిక్ హబ్కు తరలించేసరికి సాయంత్రం అవుతోంది. దీంతో రోగులకు నివేదికలు అందడంలో జాప్యం చోటుచేసుకుంటోంది. ఇప్పటికైనా ఉన్నతాధికారులు దృష్టిసారించాలని రోగులు కోరుతున్నారు.

శాంపిళ్ల సేకరణలోనూ జాప్యం

చాలా దవాఖానాల్లో రక్త శాంపిళ్ల సేకరణలో జాప్యం జరుగుతోంది. రాజేంద్రనగర్ పరిధిలోని పలు బస్టి దవాఖానాలకు ఉదయం 11 తర్వాతే సిబ్బంది వస్తున్నారు. మిగతా చోట్ల కూడా దీనికి భిన్నంగా లేదు. రోగులను చూసి టెస్టులు రాసే సరికి మధ్యాహ్నం దాటుతోంది. షుగర్, బీసీ, కొలెస్ట్రాల్, థైరాయిడ్ లాంటి పరీక్షలకు ఆహారం తీసుకోకుండా వస్తుంటారు. 11 గంటలపుడున్నా శాంపిళ్ల సేకరణ లేక వృధులు, మహిళలు ఇబ్బంది పడుతున్నారు. కొన్నిసార్లు నిరీక్షించలేక వెనుదిరుగుతున్నారు..

జలమండలిలో మేనేజర్లెరి?

హైదరాబాద్ : జలమండలిలో క్షేత్రస్థాయిలో కీలకమైన మేనేజర్ల పోస్టులు భారీగా ఖాళీగా ఉండటంతో ఆ ప్రభావం తాగునీటి సరఫరా, మురుగు నీటి నిర్వహణపై పడుతోంది. ప్రస్తుతం జలమండలి సేవలు అవుటర్ రింగ్ రోడ్డు వరకు దాదాపు 1,450 చదరపు కిలోమీటర్ల మేర విస్తరించాయి. 80 లక్షల జనాభా దాటిన మహానగరంలో నిత్యం తాగునీటి సరఫరా, మురుగు నీటి పారుదల పెద్ద సవాల్. స్థానిక సమస్యల పరిష్కారంలో, కొత్త నల్లాల మంజూరులో మేనేజర్ల పాత్ర కీలకం. అయితే.. జలమండలి పరిధి పెరుగుతున్నా సరిపడా మేనేజర్లు అందుబాటులో లేకపోవడంతో ఇబ్బందులు ఎదురవుతున్నాయి. ప్రస్తుతం 320 పోస్టులకు గాను...186 మంది మాత్రమే ఉన్నారు. దీంతో రెండు, మూడు సెక్షన్ల ఒక్కరో ఇన్ ఛార్జిగా కొనసాగుతున్నారు. మరికొందరి సిబ్బందిని సీనియారిటీ ప్రాతిపదికన ఎఫ్ఎస్ఐగా బాధ్యతలు అప్పగించి నడిపిస్తున్నారు. తగినంతమంది లేక క్షేత్రస్థాయిలో పర్యవేక్షణ లోపిస్తోంది. అక్రమ మురుగు, నల్లా కనెక్షన్లు పెరిగిపోతున్నాయి. కిందిస్థాయిలోని పలువురు లైసెన్సీలతో ప్రైవేటు ప్లంబర్లు కుమ్మత్తై రాత్రికి రాత్రి అక్రమ నల్లాల పెడుతున్నారన్న ఆరోపణలు ఉన్నాయి. వాటిని ప్రధాన పైపులైన్లకు అనుసంధానించడంతో కొన్ని రోజులకు అక్కడ టీకేజీలు ఏర్పడుతున్నాయి. టీకేజీల ద్వారా మురుగు నీరు తాగునీటిలో కలిసి కలుషిత జలాలు సరఫరా



అవుతున్నాయి. అక్రమ నల్లాలతో బోర్డు ఆదాయానికి భారీగా గండి కొడుతున్నారు. గ్రేటర్ వ్యాప్తంగా 2-3 లక్షల అక్రమ నల్లాలకు ఉన్నట్లు అంచనా.

కీలక ఫైనాన్స్ డైరెక్టర్ పోస్టు సైతం..

జలమండలిలో కీలక ఫైనాన్స్ డైరెక్టర్ పోస్టు సైతం నెలసరిగా ఖాళీగా ఉంది. ఇటీవలే ఆ పోస్టులో ఉన్న వాసుదేవనాయుడు స్వచ్ఛంద పదవీ విరమణ చేశారు. ప్రస్తుతం ఎండి ఆ బాధ్యతలు చూస్తున్నారు. ఇంజనీరింగ్ విభాగంలో 5 డైరెక్టర్ పోస్టులు, డైరెక్టర్ పర్సనల్ ఖాళీగా ఉన్నాయి. త్వరలో కొత్తగా 31 మురుగు శుద్ధి కేంద్రాలతోపాటు గోదావరి ఫేజ్-2 ప్రాజెక్టు పనులు ప్రారంభం కానున్నాయి. ప్రాజెక్టు విభాగంలో ఒక డైరెక్టర్ ఉండటంతో ఇబ్బందులున్నాయి.

ఇందిరా శక్తి.. మహిళా ఉన్నతి

కోరుట్ల : మహిళా సంఘాల సభ్యులు స్వయం ఉపాధి సాధించడంతోపాటు వ్యాపార రంగంలో రాజీంచి ఆర్థికంగా అభివృద్ధి చెందేందుకు ప్రభుత్వం ‘ఇందిరా మహిళా శక్తి’ పథకం ప్రవేశపెట్టింది. జిల్లాలోని 18 మండలాల్లో మొత్తం 18 మండల మహిళా సమాఖ్య సంఘాలు ఉన్నాయి. ఇందులో మొత్తం 13,818 మహిళా సంఘాలున్నాయి. డిఆర్డీవీ ఆధ్వర్యంలో మండల మహిళా సమాఖ్య ద్వారా ఇందిరా మహిళా శక్తి క్యాంపేన్లను ఏర్పాటు చేయాలని నిర్ణయించారు. జగిత్యాల, కోరుట్ల, మల్కాపూర్-2, మల్లాపూర్ ఇలా అయిదు మండల కేంద్రాల్లో ఇటీవల క్యాంపేన్లు ఏర్పాటు చేసి మహిళల స్వయంగా నిర్వహిస్తున్నారు. దీనికితోడు ఏడాది కింద కలెక్టరేట్లో జిల్లా సమాఖ్య ఆధ్వర్యంలోనూ క్యాంపేన్లు ఏర్పాటు చేశారు. ఈ క్యాంపేన్లలో నాణ్యమైన పిండి వంటకాలు, తినుబండారాలతోపాటు ఆహారం, టీ, అల్పాహారం, భోజనం ఇళ్లలో వినియోగించే పరికరాలు, జ్యూట్ బ్యాగ్లు, ప్లాస్టిక్ బ్యాగ్లు, డోర్ కట్టెలు, ఇతర వస్తువులను విక్రయిస్తూ లాభాలు అర్జిస్తున్నారు. వీటి ఏర్పాటు కోసం మండల మహిళా సమాఖ్య నుంచి నిధులు కేటాయించారు.



మహిళా శక్తి క్యాంపేన్లో టీ, కాఫీతోపాటు సంఘాల మహిళలు స్వయంగా తయారు చేసిన పిండి వంటకాలు, తినుబండారాలు, ఆహారం విక్రయిస్తున్నారు. ఆర్థికపై నాణ్యమైన పిండి వంటలు, అల్పాహారం, భోజనం ఇలా 10-15 రకాలను తయారు చేసే సరఫరా చేస్తున్నారు. కోరుట్లలోని మహిళా క్యాంపేన్లో గానుగ నూనెతో తయారు చేసిన నాణ్యమైన పచ్చళ్లు అమ్ముతున్నారు. మామిడి, ఉసిరి, నిమ్మకాయ, టమాటో, అల్లం, కాకరకాయ, గుర్రగాయ, గొంగూర, వుదిన, మటన్, చికెన్, చేపల పచ్చళ్ల తయారీ ప్రత్యేకత. శుభ కార్యాలయాలకు ఆహారం సరఫరా చేస్తున్నారు.

స్వయం ఉపాధి- భారతి, ఉజ్వల మండల మహిళా సమాఖ్య అధ్యక్షురాలు ఇందిరా మహిళా శక్తి ఆధ్వర్యంలో కోరుట్లలో క్యాంపేన్లు ఏర్పాటు చేశాయి. ఇక్కడ మహిళలు స్వయంగా తయారు చేసిన పండి వంటకాలు, తినుబండారాలు, పచ్చళ్లను, ఇళ్లలో వినియోగించే పరికరాలను విక్రయిస్తున్నారు. ఈ క్యాంపేన్ నిర్వహణ బాధ్యతను మహిళా సంఘాల సభ్యులం ముగ్గురు చూసుకుంటున్నారు. ఆర్థికపై సరఫరా చేస్తుండటంతో గిరాకీ బాగానే ఉంది. స్వయం ఉపాధి పొందుతున్నాయి.

నాణ్యమైన తినుబండారాలు- శంకర్, ఏపీఎం కోరుట్ల ఉజ్వల మండల మహిళా సమాఖ్య ఆధ్వర్యంలో మహిళా క్యాంపేన్లు ఏర్పాటు చేయించాం. ఇందులో మహిళలు నాణ్యమైన అయిల్, సరకులు వాడి పిండి వంటకాలు, తినుబండారాలు విక్రయిస్తున్నారు. మహిళల స్వయంగా తయారు చేసిన వాటిని క్యాంపేన్లో విక్రయించడంతో ఉపాధి లభిస్తుంది. ఇక్కడ తయారు చేసిన పచ్చళ్లను గల్ఫ్ దేశాలకు సైతం తీసుకెళ్తున్నారు.



తెలంగాణ వ్యాప్తంగా బెటాలియన్ కానిస్టేబుల్స్ ఆందోళన

హైదరాబాద్: ఒకే పోలీసు విధానాన్ని అమలు చేయాలని డిమాండ్ చేస్తూ తెలంగాణ రాష్ట్ర వ్యాప్తంగా బెటాలియన్ పోలీసులు ఆందోళనకు దిగారు. నిరసన కార్యక్రమాల్లో కానిస్టేబుల్స్ కుటుంబ సభ్యులు, కానిస్టేబుల్స్ పాల్గొన్నారు. వరంగల్ జిల్లాలోని మామూసూరులో 4వ బెటాలియన్ కానిస్టేబుల్స్ ఆందోళన చేపట్టారు. మామూసూరు బెటాలియన్ కమాండెంట్ ఆఫీస్ వద్ద బైరాయించి నిరసనకు దిగారు. ఆందోళనల నేపథ్యంలో నల్గొండ గ్రామీణ ఎస్ఐల సైదాబాబుకు నిరసన సెగ తగిలింది. ఎస్ఐ గోబాక్ అంటూ 12వ బెటాలియన్ కానిస్టేబుల్స్ నినాదాలు చేశారు. పోలీసుల కుటుంబసభ్యులపై సైదాబాబు దురుసుగా ప్రవర్తించారని నిరసనకు దిగారు. రంగారెడ్డి జిల్లా ఇబ్రహీంపట్నంలో బెటాలియన్ కానిస్టేబుల్స్ కుటుంబసభ్యులు నిరసనకు దిగారు. సాగర్ రోడ్డుపై ధర్నా చేపట్టారు.

బెటాలియన్ కానిస్టేబుల్స్ ఆందోళన.. చర్యలు తీసుకుంటామన్న తెలంగాణ డీజీపీ

హైదరాబాద్: బెటాలియన్ కానిస్టేబుల్స్ చేస్తున్న ఆందోళనపై తెలంగాణ డీజీపీ జితేందర్ స్పందించారు. క్రమక్షణితో కూడిన ఫోర్స్ లో ఉంటూ ఆందోళనలు చేయడం సరికాదన్నారు. ఒకే పోలీసు విధానాన్ని అమలు చేయాలని డిమాండ్ చేస్తూ తెలంగాణ రాష్ట్ర వ్యాప్తంగా బెటాలియన్ పోలీసులు ఆందోళనకు దిగారు. నిరసన కార్యక్రమాల్లో కానిస్టేబుల్స్ కుటుంబ సభ్యులు, కానిస్టేబుల్స్ పాల్గొన్నారు. ఈ నేపథ్యంలో డీజీపీ జితేందర్ శనివారం ఓ ప్రకటన విడుదల చేశారు. సెలవులపై పాత పద్ధతే అమలు చేస్తామని చెప్పినప్పటికీ మళ్లీ ఆందోళనలకు దిగడం సరికాదన్నారు. ఆందోళనల వెనుక ప్రభుత్వ వ్యతిరేక శక్తులు ఉన్నాయనే అనుమానం ఉందన్నారు. ఆందోళనలు చేస్తున్న వారిపై చట్టరీత్యా చర్యలు ఉంటాయని స్పష్టం చేశారు. మన దగ్గర ఉన్న రిక్రూట్మెంట్ వ్యవస్థను అన్ని రాష్ట్రాల అమలు చేస్తున్నాయని ప్రకటనలో పేర్కొన్నారు.



చేశారు. మన దగ్గర ఉన్న రిక్రూట్మెంట్ వ్యవస్థను అన్ని రాష్ట్రాల అమలు చేస్తున్నాయని ప్రకటనలో పేర్కొన్నారు.

రేవెంత్ కోట్ చేంద్రబాబు చాలా సయం...: మండక్యప్లే మాదిగ



హైదరాబాద్: చేయూత పింఛన్ దారులందరినీ వికలాంగుల హక్కుల పోరాట సమితి (వీహెచ్ఎస్ఎస్) ఏకీకృతం చేసేందుకు ప్రయత్నం చేస్తోందని ఆ సంఘం వ్యవస్థాపక గౌరవ అధ్యక్షుడు మండక్యప్లే మాదిగ తెలిపారు. చేయూత పింఛన్ తీసుకునే వారిని రేవెంత్ ప్రభుత్వం నట్టేట ముంచిందని విమర్శించారు. వీరితో కలిసి

బలమైన ఉద్యమం చేపడతామన్నారు. ఎన్నికల ముందు ఇచ్చిన హామీలు నమ్మిన పింఛన్ దారులు కాంగ్రెస్ ను గెలిపించారని చెప్పారు. 10 నెలలు అయినా.. ఎందుకు పెంచి ఇవ్వడం లేదని ప్రశ్నించారు. “ఏపీలో ఏప్రిల్ నెలలో మేం చంద్రబాబుకు వినతి పత్రం ఇచ్చాం. దివ్యాంగులకు రూ.6 వేలు పింఛన్ ఇవ్వాలని కోరారు. ఆయన జూన్ లో అధికారంలోకి రాగానే ఏప్రిల్, మే, జూన్ మూడు నెలలవి ఇచ్చారు. ఏపీలో కందరాల క్షీణత ఉన్నవాళ్లకు రూ.15 వేల పింఛన్ను ఇస్తున్నారు. రేవెంత్ కోట్ చేంద్రబాబు చాలా సయం. తెలంగాణలో వచ్చే నెల మొదటి వారంలో గడిచిన 10 నెలల బకాయిలతో పాటు నవంబర్ పింఛన్ ఇవ్వాలి. లేదంటే ఉద్యమం తప్పదు. నవంబర్ 1 నుంచి 16 వరకు ప్రతిరోజు రెండు జిల్లాల్లో చేయూత పింఛన్ లబ్ధిదారులకు చైతన్య సభలు నిర్వహిస్తాం. అప్పటికీ ఇవ్వకుంటే నవంబర్ 26న చలో హైదరాబాద్ కు పిలుపునిస్తాం 26న వికలాంగుల మహా గర్జన పేరిట వేలాది మందితో ఇందిరాపార్క్ వద్ద ధర్నా చేపడతాం. కాంగ్రెస్ తరఫున అన్ని రాజకీయ పార్టీలను ఆహ్వానిస్తాం. రేవెంత్ ప్రభుత్వంతో తాడో పేడో తేల్చుకుంటాం” అని మండక్యప్లే అన్నారు.

విధుల పట్ల నిర్లక్ష్యం వహిస్తే చర్యలు తప్పవు.. అధికారులకు మంత్రి సీతక్క వార్నింగ్

హైదరాబాద్: కోట్లాదిమంది ప్రాణాలు మిషన్ భగీరథ సిబ్బంది చేతిలో ఉన్నాయని.. అందుకే అధికారులు అంతా బాధ్యతతో పనిచేయాలని మంత్రి సీతక్క అన్నారు. విధుల పట్ల నిర్లక్ష్యం వహిస్తే చర్యలు తప్పవని హెచ్చరించారు. గత వేసవికాలంలో నీటి ఎద్దడి ఉన్న ఎలాంటి సమస్య లేకుండా తాగునీటిని అందించామని స్పష్టం చేశారు. 13456 మందినీటి సహాయకులకు శిక్షణ ఇచ్చామని గుర్తుచేశారు. ఫిర్యాదుల కోసం టోల్ ఫ్రీ నెంబర్ ను త్వరలో అందుబాటులోకి తెస్తామని అన్నారు. ఎర్ర మంజిల్లోని మిషన్ భగీరథ కార్యాలయంలో జిల్లాల వారీగా అధికారులతో మంత్రి సీతక్క ఇవాళ(శనివారం) సమీక్షా సమావేశం నిర్వహించారు.

జిల్లాల వారీగా గ్రామీణ మంచి నీటి సరఫరా వ్యవస్థ పనితీరుపై సమీక్షించారు. ఈ సమావేశానికి పంచాయతీరాజ్ గ్రామీణ అభివృద్ధి శాఖ కార్యదర్శి లోకేశ్ కుమార్, మిషన్ భగీరథ ఈఎస్సీ కృపాకర్ రెడ్డి, CE, SE, EEలు హాజరయ్యారు. ఈ సందర్భంగా మంత్రి సీతక్క మాట్లాడుతూ... తెలంగాణలో ఎక్కడా తాగునీటి సరఫరాలో సమస్య రానీయ కూడదని ఆదేశించారు. శుద్ధి చేసిన నీరే సరఫరా అయ్యేలా చూడాలని సూచించారు. రిజర్వాయర్లలో సరిపోయినంత నీటి నిల్వలు ఉన్నాయని.. వాటిని సద్వినియోగం చేసుకోవాలని చెప్పారు. లోకల్ సోర్స్ ల మీద దృష్టి పెట్టాలని అన్నారు. ప్రతి ఐదు, ఆరు నియోజకవర్గాలను ఒక యూనిట్ గా ప్రణాళికలు రూపొందించాలని అన్నారు. చాలా గ్రామాల్లో మిషన్ భగీరథ నీరు వస్తున్నా ప్రజలు బోర్లు వేయించాలని, ఆర్వో ప్లాంట్లు ఏర్పాటు చేయాలని కోరారు. మిషన్ భగీరథపై వేల కోట్ల ఖర్చుపెట్టిన తర్వాత బోర్ల మీద, ఆర్వో ప్లాంట్ల మీద ప్రజలు డిపెండ్ అవుతున్నారని అన్నారు.



స్కీల్స్ యూనివర్సిటీ నిర్మాణం.. రూ.200 కోట్లు కేటాయించిన మేఘా

హైదరాబాద్: రాష్ట్రంలో యంగ్ ఇండియా స్కీల్స్ యూనివర్సిటీ ఏర్పాటు ప్రక్రియలో మరో ముందడుగు పడింది. రాష్ట్ర ప్రభుత్వం అత్యంత ప్రతిష్టాత్మకంగా నెలకొల్పిన స్కీల్స్ యూనివర్సిటీ భవన నిర్మాణానికి మేగా ఇంజనీరింగ్ ఇన్స్టిట్యూట్స్ లిమిటెడ్ ముందుకొచ్చింది. సచివాలయంలో సీఎం రేవెంత్ రెడ్డితో సంస్థ ఎండి కృష్ణారెడ్డి నేతృత్వంలోని ప్రతినిధుల బృందం సంప్రదింపులు జరిపింది. మొత్తం యూనివర్సిటీ క్యాంపస్ నిర్మాణానికి కంపెనీ తమ సీఎస్ఆర్ ఫండ్స్ నుంచి రూ.200 కోట్లు కేటాయించింది. వీటితో యూనివర్సిటీ క్యాంపస్ లో అవసరమైన భవనాలన్నింటినీ నిర్మించే బాధ్యతలను స్వీకరించింది. ఈ మేరకు ప్రభుత్వ ప్రధాన కార్యదర్శి శాంతి కుమారి, ప్రభుత్వ ప్రత్యేక ప్రధాన కార్యదర్శి జయేష్ రంజన్, యూనివర్సిటీ వైస్ ఛాన్సలర్ వీఎల్విఎస్ఎస్ సుబ్బారావు సమక్షంలో ఎంపీయోయోపై సంతకాలు చేశారు. ముఖ్యమంత్రితోపాటు ఉపముఖ్యమంత్రి మల్లు భట్టి విక్రమార్క, మంత్రులు శ్రీధర్ బాబు, ఎస్.ఉత్తమ్ కుమార్ రెడ్డి, కోమటిరెడ్డి వెంకటరెడ్డి, పొంగులేటి శ్రీనివాసరెడ్డి, ఎంపీ అనిల్ కుమార్ యాదవ్ ఈ సమావేశంలో పాల్గొన్నారు. హైదరాబాద్ శివారు

కందుకూరు మండలం మీర్ఖాన్ పేట సమీపంలో 57 ఎకరాల విస్తీర్ణంలో యూనివర్సిటీ నిర్మాణానికి ఆగస్టులోనే సీఎం రేవెంత్ రెడ్డి చేతులమీదుగా భూమి పూజ చేసిన విషయం తెలిసిందే. ఈ నేపథ్యంలో అక్కడ అధునాతన బోధన సదుపాయాలతోపాటు విద్యార్థులకు అన్ని వసతులు ఉండేలా క్యాంపస్ నిర్మాణం చేపట్టాలని ప్రభుత్వం నిర్ణయించింది. సీఎస్ఆర్ నిధులతో క్యాంపస్ నిర్మాణానికి మేఘా కంపెనీ ముందుకు రావడం పట్ల ముఖ్యమంత్రి అభినందనలు తెలిపారు. ఆ ప్రాంగణంలో అకడమిక్ బిల్డింగ్, వర్క్ షాపులు, హాస్టల్ బిల్డింగ్ వంటివి నిర్మిస్తామని కంపెనీ ఎండి కృష్ణారెడ్డి వెల్లడించారు. ఇప్పటికే ఆర్కిటెక్ట్ నిర్ణయాలతో తయారు చేయించిన యూనివర్సిటీ భవన నిర్మాణ సమానాలు, డిజైన్లను ఈ సమావేశంలో ప్రదర్శించారు. వారం రోజుల్లోగా భవన డిజైన్లకు తుది రూపు ఇవ్వాలని సీఎం సూచించారు. నవంబరు 8 నుంచి విశ్వవిద్యాలయం భవన నిర్మాణ పనులు ప్రారంభించేందుకు అన్ని ఏర్పాట్లు చేసుకోవాలని సూచించారు. ప్రభుత్వం తరపున అందుకు అవసరమైన పూర్తి స్థాయి సహకారం అందిస్తామని సీఎం భరోసా ఇచ్చారు.



ఇందిరమ్మ ఇల్లి లబ్ధిదారుల ఎంపికకు ప్రత్యేక యాచ్

హైదరాబాద్: రాష్ట్రంలో ఇందిరమ్మ ఇళ్ల లబ్ధిదారుల ఎంపికకు ప్రత్యేక యాచ్ ను పొందించామని రాష్ట్ర రెవెన్యూ, హౌసింగ్, సమాచార పౌరసంబంధాల శాఖ మంత్రి పొంగులేటి శ్రీనివాసరెడ్డి వెల్లడించారు. లబ్ధిదారుల ఎంపిక పారదర్శకంగా ఉంటుందని.. అర్హులందరికీ ఇందిరమ్మ ఇళ్లు ఇస్తామన్నారు. లబ్ధిదారుల ఎంపిక కోసం రూపొందించిన యాచ్ ను శనివారం సచివాలయంలోని తన కార్యాలయంలో మంత్రి పరిశీలించారు. ఈ యాచ్ లో ఒకటి రెండు మార్పు చేర్పులను మంత్రి సూచించారు. ఆయన సూచనల మేరకు మార్పులు చేసే వచ్చే వారంలో యాచ్ ను అందుబాటులోకి

తీసుకురానున్నారు. ఈ సందర్భంగా మంత్రి మాట్లాడుతూ.. “కొద్దిరోజుల్లోనే రాష్ట్రంలో ఇందిరమ్మ ఇళ్ల పథకాన్ని ప్రారంభిస్తాం. ఇందుకు చేయూత్తుని ఏర్పాట్లు తుది దశకు చేరుకున్నాయి. గ్రామీణ ప్రాంతాల ప్రజలను దృష్టిలో పెట్టుకొని యాచ్ లో తెలుగు వెర్షన్ ఉండేలా చూడాలని సూచించా. లబ్ధిదారుల ఎంపిక నుంచి ఇళ్ల కేటాయింపు వరకు సాంకేతిక పరిజ్ఞానాన్ని వీలైనంతవరకు వినియోగించుకోవాలి. పేదవారికి ఇందిరమ్మ ఇళ్లను నిర్మించి ఇవ్వడమే ప్రభుత్వ లక్ష్యం” అని మంత్రి తెలిపారు. దీనిని దృష్టిలో పెట్టుకొని అధికార యంత్రాంగం పనిచేయాలని ఆదేశించారు.

హైదరాబాద్ లబ్ధిదారుల.. తట్టుకోలేక విష ప్రచారం : డిప్యూటీ సీఎం భట్టి

హైదరాబాద్: నగరంలో జరుగుతున్న అభివృద్ధిని చూసి తట్టుకోలేని కొందరు వ్యక్తులు కావాలనే విష ప్రచారం చేస్తున్నారని ఉప ముఖ్యమంత్రి భట్టి విక్రమార్క మండిపడ్డారు. మూసీ నిర్వాసితులకు అద్భుతమైన జీవితాన్ని ఇవ్వాలని ప్రభుత్వం కృతనిశ్చయంతో ఉందన్నారు. మూసీ నిర్వాసితులకు వారు ఉండే చోటే అద్భుతమైన టవర్స్ నిర్మించి, వారి పిల్లలకు ఇంటిగ్రేటెడ్ స్కూల్స్ నిర్మిస్తామని భట్టి తెలిపారు. మూసీ నిర్వాసిత మహిళలతోపాటు నగరంలోని ద్వారా మహిళలకు వడ్డీ లేని రుణాలు అందిస్తామన్నారు.

అనంతరం సరెడ్డి నిర్వహిస్తున్న ప్రావర్టీ షోను భట్టి విక్రమార్క సందర్శించారు. ఈ సందర్భంగా స్థిరాస్తి వ్యాపారుల సమస్యల పరిష్కారానికి ప్రభుత్వం కట్టబడి ఉందన్నారు. బ్యాంక్ డ్రాఫ్ట్ చర్చించి స్థిరాస్తి వ్యాపారులకు రుణాలు అందే విధంగా చర్యలు తీసుకుంటామని భట్టి హామీ ఇచ్చారు. హైదరాబాద్ ప్రతిపక్షాలు దుర్భుధారం చేస్తూ ప్రజలను భయాందోళనలకు గురిచేస్తున్నాయని ఆగ్రహం వ్యక్తం చేశారు. హైదరాబాద్ లో ఉన్న పార్కులు, చెరువులు, గుట్టలు, ప్రభుత్వ



భూములను రక్షించేందుకు మాత్రమే హైద్రా ఉందని భట్టి తెలిపారు. అనుమతి ఉన్న నిర్మాణాలకు ఎలాంటి ఇబ్బంది ఉండదన్నారు.

గుస్సాడీ కళాకారుడు కనకరాజు మృతి పట్ల సీఎం రేవెంత్ రెడ్డి సంతాపం



హైదరాబాద్: పద్మశ్రీ గ్రహీత, ప్రముఖ గుస్సాడీ కళాకారుడు కనకరాజు మృతి పట్ల సీఎం రేవెంత్ రెడ్డి సంతాపం వ్యక్తం చేశారు. ఆయన కుటుంబ సభ్యులకు ప్రగాఢ సానుభూతి తెలిపారు. అధికారిక లాంఛనాలతో శనివారం అంత్యక్రియలు నిర్వహించాలని ఆదేశించారు. ఇందుకు సంబంధించిన ఉత్తర్వులు జారీ చేశారు. గిరిజనుల సంప్రదాయ గుస్సాడీ నృత్యానికి జీవం పోసి, భావితరాలకు అందిస్తున్న పద్మశ్రీ కనకరాజు(94) శుక్రవారం కన్నుమూశారు. ఆసిఫాబాద్ జిల్లా జైనుర్ మండలం మర్లవాయికి చెందిన కనకరాజు కొంతకాలంగా అనారోగ్య సమస్యలతో ఇబ్బంది పడుతున్నారు. గుస్సాడీకి ఆయన చేసిన సేవలను గుర్తించిన కేంద్ర ప్రభుత్వం 2021 నవంబరు 9న పద్మశ్రీ ప్రకటించి, అప్పటి రాష్ట్రపతి రామనాథ్ కోవింద్ చేతుల మీదుగా ప్రధానం చేసింది. ఆయన సేవలు చిరస్మరణీయం: ప్రధాని మోడీ... కనకరాజు మృతి పట్ల ప్రధాని నరేంద్ర మోడీ సంతాపం వ్యక్తం చేశారు. గుస్సాడీ నృత్యం కోసం ఆయన చేసిన సేవలు మరచలేనివన్నారు. కనకరాజు కుటుంబ సభ్యులకు ప్రగాఢ సానుభూతిని తెలిపారు.

సీఎం రేవెంత్ వైఖరితోనే కానిస్టేబుల్స్ కుటుంబాలు రోడ్డు మీదకు.. నజీత్ ఇంద్రారెడ్డి ధ్వజం

హైదరాబాద్: కానిస్టేబుల్స్ కుటుంబాలు రోడ్డు మీదకు రావటానికి సీఎం రేవెంత్ రెడ్డి వైఖరి కారణమని మాజీ మంత్రి, బీఆర్ఎస్ సీనియర్ నేత నజీత్ ఇంద్రారెడ్డి ఆరోపించారు. హెంసాఖ నిర్వహిస్తోన్న రేవెంత్ ఫెయిల్ అవ్వటంతోనే పోలీస్ కుటుంబాలు బయటకు వచ్చాయని చెప్పారు. ఇవాళ(శనివారం) తెలంగాణ భవన్ లో నజీత్ ఇంద్రారెడ్డి మీడియా సమావేశం నిర్వహించారు. ఈ సందర్భంగా నజీత్ ఇంద్రారెడ్డి మాట్లాడుతూ... రక్షకభటాలే న్యాయం కావాలని రోడ్డు ఎక్కటం బాధాకరంగా ఉందని ఆందోళన వ్యక్తం చేశారు. పోలీసులు రోడ్డు ఎక్కటం చరిత్రలోనే మెదటసారి అని చెప్పారు. ప్రజా పాలన అంటే.. ఇదేనా రేవెంత్ రెడ్డి అని ప్రశ్నించారు. తెలంగాణలో హెంసామంత్రి లేకపోవటంతోనే.. కానిస్టేబుల్స్ బాధ ఎవరకి చెప్పకోవాలో తెలియని పరిస్థితి నెలకొందని అన్నారు. యూనిఫాం వేసుకుని దర్బారు చేయాల్సిన పరిస్థితి తెలంగాణలో వచ్చిందని.. అయినా ప్రభుత్వం నుంచి కనీస స్పందన లేకపోవడం బాధాకరమని చెప్పారు. ఏకే పోలీస్ వ్యవస్థపై సీఎం రేవెంత్ మాటలను నిలబెట్టుకోవాలని డిమాండ్ చేశారు. 18రోజులకు 4రోజులు కుటుంబంతో గడిపే పాత పద్ధతిని కొనసాగించాలని తెలిపారు. మహిళలపై అఘాయిత్యాలు రాష్ట్రంలో సర్వసాధారణంగా మారాయని అన్నారు. డీజీపీ స్థాయి అధికారులు జోక్యం చేసుకుని సమస్యను పరిష్కరించాలని నజీత్ ఇంద్రారెడ్డి పేర్కొన్నారు. పోలీస్ సమస్యలు పరిష్కరించాలి: ఎమ్మెల్యే సునీతా లక్ష్మారెడ్డి అన్నారు. పోలీసులతో ఇళ్లలో వివిధ పనులు చేర్చిస్తున్నారని ధ్వజమెత్తారు. పోలీస్ సమస్యలు పరిష్కారం చేయాలని ప్రభుత్వం కోరారు. సచివాలయం ముందు రోజూ ధర్నాలు జరగటం బాధాకరమని అన్నారు. రాష్ట్రంలో ప్రజాపాలన ఉందా? అనే అనుమానం కలుగుతోందని ఎమ్మెల్యే సునీతా లక్ష్మారెడ్డి పేర్కొన్నారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194